

०

पिंपरी चिंचवड महानगरपालिका
पिंपरी १८. नगरसचिव कार्यालय
क्रमांक: नस/ ९/कावि/३२३ /२०१६
दिनांक : ११/०८/२०१६

प्रति,

मा.

सदस्य, पिंपरी चिंचवड महानगरपालिका
पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
२०/०८/२०१६ रोजी दुपारी २.०० वाजता आयोजित केलेबाबत.

मा.महोदय / महोदया,

पिंपरी चिंचवड महानगरपालिकेची माहे ऑगस्ट-२०१६ ची मासिक मा.महापालिका सभा शनिवार, दिनांक २०/०८/२०१६ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
पिंपरी - ४११ ०१८.

प्रत : १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक ६२

पिंपरी चिंचवड महानगरपालिकेची माहे ऑगस्ट-२०१६ ची मासिक मा.महापालिका सभा शनिवार, दिनांक २०/०८/२०१६ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे सदर सभेमध्ये खालील कामकाज होईल.

अ) मा.महापालिका सभा क्रमांक- ५९ दि.२०/७/२०१६ (दु.२.०० व २.२०) व दि.२०/६/२०१६ (दु.१.००) चा सभावृत्तांत कायम करणे

ब) मा.महापालिका सभा क्रमांक- ६० दि.२०/६/२०१६ चा सभावृत्तांत कायम करणे

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक १) संदर्भ:-१) मा.महापालिका आयुक्त यांचे जावक क्र.भूजि/६/कावि/२७५/२०१६ दि.९/८/२०१६

२) मा.स्थायी समितीकडील ठ.क्र.१६९२४ दि.९/८/२०१६

पी.एम.पी.एम.एल. अध्यक्षीय तथा व्यवस्थापकीय संचालक यांच्याकडील दिनांक १५/०७/२०१६ च्या पत्रानुसार पी.एम.पी.एम.एल. संचालकांचा ठराव क्र.१८ दि.२०/०७/२०१६ अन्वये पी.एम.पी.एम.एल. साठी एकुण १५५० बसेसे तीन पद्धतीने खालीलप्रमाणे उपलब्ध करण्याचा निर्णय घेण्यात आलेला आहे. त्यास अनुसरून या तिन्ही प्रकारच्या धोरणांस प्राप्त होणा-या बसेससाठी आवश्यक डेपो व अनुषंगीक सुविधा यासाठी लागणारा निधी व पी.एम.पी.एम.एल. संचयनातील अतिरिक्त येणा-या तुटीचे आर्थिक दायित्व व वित्तीय संस्थांच्या माध्यमातून अर्थसहाय्य उपलब्ध करण्यासाठी म.न.पा.ने महामंडळाच्या वित्तीय संस्थांसाठी हमी देण्याबाबत मा.स्थायी समिती मार्फत

मा.महापालिका सभेकडे प्रस्ताव सादर करुन होणारा निर्णय पी.एम.पी.एम.एल.कडे कळविणेस विनंती केलेली आहे.

- १) दोन्ही म.न.पा.च्या दायीत्वानुसार ५०० बसेसची खरेदी करणे.
- २) पी.एम.पी.एम.एल. च्या माध्यमातून फायनान्स मेकॅनिझम पद्धतीने ५०० बसेसची खरेदी करणे.
- ३) ए.एस.आर.टी.यु. माध्यमातून भाडे तत्वावर वातानुकूलित ५५० बसेसची खरेदी करणे.
वरील पत्राच्या अनुषंगाने पुणे म.न.पा.ने त्यांच्या मा.स्थायी समितीमध्ये खालीलप्रमाणे मान्यता देऊन पुणे म.न.पा. मा.मुख्य सभेकडे प्रस्ताव सादर केलेला आहे.
- १) पी.एम.पी.एम.एल. साठी ७०० बसेस ह्या बाजारातून अर्थसहाय्य उभे करुन घेण्यात याव्यात.
- २) १०० बसेस स्वतःच्या/म.न.पा.च्या निधीतून घ्याव्यात.
- ३) ७५० बसेस भाडे तत्वावर घेणेत याव्यात.
- ४) वरीलसाठी आवश्यक असलेली रक्कम बस खरेदीची विविध टप्पे पार पाडल्यानंतर पी.एम.पी.एम.एल. ला वेळोवेळी उपलब्ध करुन देण्याचे अधिकार मा.महापालिका आयुक्त यांना देणेस मान्यता देण्यात यावी.
- ५) मार्केट फायनान्स प्रमाणे करावयाची प्रक्रिया पी.एम.पी.एम.एल. मार्फत राबविण्यास व याप्रमाणे वित्तीय संस्थांना येणा-या वर्षामध्ये कर्जफेड परत करण्यास लागणारी वित्तीय हमी देण्यास व त्या वित्तीय सहाय्यातून पी.एम.पी.एम.एल. ने ESCROW अकाऊंट उघडून त्यामार्फत पेमेंट अदा करणे.
- ६) वरीलप्रमाणे बसेस उपलब्ध झाल्यानंतर आवश्यक लागणारी संचलन तुटीची रक्कम/नविन बस डेपो उभारणे, नविन टर्मिनल बांधणे, जुने टर्मिनल व डेपो नुतनीकरण करणे या अनुषंगीक सुविधा उपलब्ध करुन पी.एम.पी.एम.एल. मार्फत सादर होणा-या प्रस्तावाच्या आर्थिक दायीत्व स्विकारण्यास मान्यता देणे तसेच या तिनही प्रकारच्या बसेस उपलब्ध करुन देणेसाठी महामंडळाच्या ठरावाप्रमाणे गठीत चार सदस्य समिती बस स्पेसिफिकेशन, परतफेड अदा करावयाचे नियम व त्याप्रमाणे वेळापत्रक, बेस्ट मार्केट फायनान्स प्रपोजल, सर्व्हिस लेव्हल अग्रीमेंट इ. ठरविण्याचे सर्व अधिकार चार सदस्य समितीस देण्यास मान्यता देणे.

पी.एम.पी.एम.एल. अध्यक्ष तथा व्यवस्थापकीय संचालक यांचेकडील पत्र तसेच गठीत चार सदस्य समितीची दिनांक ६/०८/२०१६ ची मा.आयुक्त, पुणे म.न.पा. यांच्या अध्यक्षतेखाली झालेल्या बैठकीतील सुचनांचे अवलोकन करुन पी.एम.पी.एम.एल. साठी १५५० बसेस उपलब्ध करुन देणेकामी खालीलप्रमाणे प्रस्ताव मा.स्थायी समिती मार्फत मा.महापालिका सभेच्या मान्यतेकामी सादर करण्यात आलेला आहे.

- १) पी.एम.पी.एम.एल.साठी ७०० बसेसकामी बाजारातून वित्तीय संस्थांकडून अर्थसहाय्य उपलब्ध करुन खरेदी करणे व ही सर्व प्रक्रिया पी.एम.पी.एम.एल. मार्फत राबविणे.
- २) १०० बसेस खरेदीकामी महापालिकेच्या दायीत्वानुसार सन २०१६-१७ साठीच्या अंदाजपत्रकीय तरतुदीतून पी.एम.पी.एम.एल. साठी निधी या लेखाशिर्षातून निधी उपलब्ध करुन देण्यास,

- ३) ७५० बसेस भाडे तत्वावर घेण्यास,
- ४) वित्तीय संस्थांकडून अर्थसहाय्य उभे करून वित्तीय संस्थांस पी.एम.पी.एम.एल. कडून येणा-या वर्षामध्ये कर्ज परतफेड करण्यास लागणारी वित्तीय हमी देण्यास व त्या वित्तीय सहाय्यातून पी.एम.पी.एम.एल. ने आवश्यक ESCROW अकाऊंट उघडून त्यामार्फत पेमेंट अदा करणे.
- ५) वरीलप्रमाणे बसेस उपलब्ध झाल्यावर पी.एम.पी.एम.एल.ला आवश्यक संचलन तुटीची रक्कम/आवश्यकता असलेल्या ठिकाणी नविन बस डेपो उभारणे, नविन टर्मिनल बांधणे, जुने डेपो/टर्मिनल नुतनीकरण करणे व अन्य अनुषंगिक सुविधा पी.एम.पी.एम.एल. त्यांच्या प्रस्तावातून उपलब्ध करून देण्याचे आर्थिक दायित्व स्विकारणे.
- ६) उपरोक्त तीनही प्रकारे बसेसे उपलब्ध करून देणेकामी पी.एम.पी.एम.एल. कडील चार सदस्य समितीस बस स्पेसिफिकेशन, परतफेड अदा करावयाचे नियम, त्याचे वेळापत्रक, बेस्ट मार्केट फायनान्स प्रपोजल, सर्व्हिस लेव्हल अग्रीमेंट ठरविण्याचे अधिकार देण्यास
- ७) उपरोक्त प्रमाणे बसेस उपलब्ध करून देण्यासाठी खरेदीच्या विविध टप्प्यांवर पी.एम.पी.एम.एल. ला आवश्यक निधी वेळोवेळी उपलब्ध करून देण्याचा अधिकार मा.महापालिका आयुक्त, पिं.चिं.यांना देण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक २) संदर्भ :-१) मा.महापालिका आयुक्त यांचे जावक क्र.भुजि/१/कावि/७६/२०१६

दि.६/८/२०१६

२) मा.स्थायी समितीकडील ठ.क्र.१६९२५ दि.९/८/२०१६

पिंपरी चिंचवड महानगरपालिकेच्या विकास योजनेतील आरक्षण क्र१/१३३ यामध्ये शाळेचे आरक्षण एकुण क्षेत्र १८००० चौ.मी. आहे. या क्षेत्रापैकी ४७५४ चौ.मी. क्षेत्र हे महानगरपालिकेने FSI/TDR बदल्यात ताब्यात घेतले आहे. उर्वरीत क्षेत्राचा ताबा सुभद्राज् एज्युकेशनल सोसायटी पुणे यांचेकडे आहे. आरक्षणाचे संपूर्ण क्षेत्र माध्यमिक शाळा आरक्षण तरतुदीन्वये विकसित करणेसाठी महानगरपालिकेच्या ताब्यातील ४७५४ चौ.मी. जागा जागेसाठी नगररचना विभागाने ठरविलेल्या दरानुसार ३० वर्ष कालावधीसाठी ई-निविदा नोटीस क्र.१/२०१६-१७ अन्वये दर मागविणेत आले होते. (निविदा रक्कम रुपये २,५१,४८,६६०/-) सदर कामी एकुण ३ निविदा प्राप्त झाल्या होत्या. त्यापैकी सुभद्राज् एज्युकेशनल सोसायटी पुणे यांची एकमेव निविदा पात्र ठरली असून त्यांनी सदरकामी निविदा रक्कमेपेक्षा ०.५०% जास्त असा दर सादर केला आहे. सुभद्राज् एज्युकेशनल सोसायटी पुणे या निविदाधारकांची निविदा, निविदा दरापेक्षा ०.५०% जास्त (रक्कम रुपये २,५२,७४,४०३/- अक्षरी रक्कम रुपये दोन कोटी बावन्न लाख चौ-याहत्तर हजार चारशे तीन फक्त/-) दराची व अटी व

शर्तीची पुर्तता करीत असलेने ३० वर्ष कालावधीसाठी लीज दराने देणेस मान्यता देणेकामी मा.महापालिका सभेकडे शिफारस करणेत येत आहे.

मा.विधी समितीचे ठराव

विषय क्रमांक ३) संदर्भ:-१) मा.महापालिका आयुक्त यांचे पत्र क्र.प्रशा/२/कावि/३६१/२०१६,

दि.०५/०७/२०१६

२) मा.विधी समितीकडील ठ.क्र.८९ दि.१५.७.२०१६

पिंपरी चिंचवड महानगरपालिका आस्थापनेवर मुख्यलेखापाल या अभिनामाचे ०१ पद शासन मंजूर आहे. महाराष्ट्र शासन वित्त विभागाकडील आदेश क्र.बदली २०१६/प्र.क्र.१०६/कोषा प्रशा-२ दि.१५ जुन २०१६ अन्वये श्री.राजेश गोपाळराव लांडे, उपसंचालक, वित्त व लेखा सेवा यांची मुख्यलेखापाल, पिंपरी चिंचवड महानगरपालिका या पदावर प्रतिनियुक्तीने नियुक्ती करण्यात आली आहे. श्री.लांडे हे महानगरपालिकेमध्ये दि.२०/०६/२०१६ रोजी रुजू झाले आहेत. त्यांना इकडील आदेश क्र.प्रशा/२/कावि/३४४/२०१६ दि.०१/०७/२०१६ अन्वये मुख्य लेखापाल या पदावर रुजू करून घेण्यात आले आहे. श्री.राजेश गोपाळराव लांडे, उपसंचालक, वित्त व लेखा सेवा(वरिष्ठ) गट-अ यांची मुख्य लेखापाल, पिंपरी चिंचवड महानगरपालिका या पदावर प्रतिनियुक्तीने करण्यात आलेल्या नियुक्तीस मान्यता देणेची मा.आयुक्त यांची मागणी असली तरी, पिंपरी चिंचवड महानगरपालिकेमध्ये “ मुख्यलेखापाल ” अभिनामाचे १ पद पे बॅन्ड र.रु.१५६०० - ३९१०० ग्रेड पे र.रु.६६०० या वेतनश्रेणीमध्ये शासन मंजूर आहे. सदरचे पद हे असंविधीक असून महानगरपालिकेच्या लेखा संवर्गामधून सेवाजेष्ठ व मुख्यलेखापाल पदाची अर्हता प्राप्त लेखाधिकारी यांचे मधून पदोन्नतीने भरावयाचे पद आहे. या पदावर महापालिकेतील श्री.एन.एन.लॉडे यांनी सन १९९१ ते २०११ व श्री.व्ही.टी.भोसले सन २०११ ते ३१/०५/२०१२ पर्यंत पदोन्नतीने कामकाज करीत होते. या पदावर श्री.सुरेश तुकाराम आव्हाळे सेवाजेष्ठतेनुसार पात्र आहेत प्रशासन विभागाकडील आदेश क्र.प्रशा/२/कावि/३११/२०१६, दि.२३/०६/२०१६ अन्वये यापूर्वी काम करीत असलेले श्री.प्रमोद भिमराव भोसले यांची बदली सोलापूर महानगरपालिका येथे झाल्याने त्यांना कार्यमुक्त करून मुख्यलेखापाल पदाचा पदभार सेवाजेष्ठ व मुख्यलेखापाल पदाची अर्हता प्राप्त लेखाधिकारी श्री.सुरेश तुकाराम आव्हाळे यांना देणेत आला होता. तदनंतर “ मुख्यलेखापाल ” पदाचे पदोन्नतीसाठी निवड समिती गठीत करणेत आली होती. परंतु शासनाकडून दि.१५/०६/२०१६ च्या आदेशान्वये श्री.राजेश गोपाळराव लांडे यांची प्रतिनियुक्ती नेमणूक केली. तथापि सदरची बाब योग्य नसून महापालिका कर्मचा-यांवर अन्याय करणारी आहे. तसेच कर्मचा-यांना घटनेने दिलेल्या पदोन्नतीच्या मुलभूत हक्कास बाधा निर्माण करणारी आहे. म्हणून पिंपरी चिंचवड महानगरपालिकेत श्री.राजेश गोपाळराव लांडे यांची

प्रतिनियुक्तीने केलेली बदली रद्द करून त्यांना शासन सेवेत परत पाठविणेत येऊन मा.आयुक्त यांनी महापालिकेतील लेखा संवर्गातील सेवाजेष्ठ मुख्यलेखापाल पदाची अर्हता प्राप्त श्री.सुरेश तुकाराम आव्हाळे यांना मुख्यलेखापाल पदावर नियमानुसार पदोन्नती देण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ:- १) मा.भारती फरांदे, मा.निता पाडाळे यांचा प्रस्ताव -

२) मा.विधी समितीकडील ठ.क्र.९२ दि.८.८.२०१६

पिंपरी चिंचवड महानगरपालिकेच्या आस्थापनेवर ११ सहाय्यक आयुक्त पदे शासन मंजूर आहेत. त्यापैकी ६ पदे शासनाच्या प्रतिनियुक्तीवरील अधिका-यांमधून तर उर्वरित ५ पदे ही महापालिका सेवेतील प्रशासन अधिकारी संवर्गामधून भरण्यात येतात. महापालिका सेवेतील अधिका-यांमधून भरावयाच्या पदांपैकी एक पद अनुसूचित जाती (प्रवर्ग) साठी राखीव असून ते अनेक वर्षांपासून रिक्त आहे. सदर रिक्त पदावर अनुसूचित जाती प्रवर्गातील प्रशासन अधिकारी श्री.अण्णा यशवंतराव बोदडे यांना अनुभवाची अट शिथील करून त्यांचा महापालिका सेवेतील १८ वर्षांचा अनुभव लक्षात घेवून त्यांना सहाय्यक आयुक्त म्हणून पदोन्नती देण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ५) संदर्भ:- १) मा.नंदा ताकवणे, मा.सुरेश म्हेत्रे यांचा प्रस्ताव-

२) मा.विधी समितीकडील ठ.क्र.९७ दि.८.८.२०१६

महाराष्ट्र शासनाने मा.आमदारांचे मानधन वाढीचे बाबतीत घेतलेल्या निर्णयाप्रमाणे पिंपरी चिंचवड महानगरपालिकेच्या सन्माननगरसदस्यांचे सध्याचे मासिक मानधनामध्ये वाढ करून मासिक मानधन र.रु.५०,०००/- करण्यात यावे. तसेच नगरसेवकांच्या नगरसेवक पदाच्या कार्यकालाप्रमाणे त्यात वाढ करण्यात यावी. तसेच कायद्यातील तरतूदीनुसार असलेल्या मा.पदाधिकारी यांना देखील शासनाकडील लागू करणेत आलेल्या प्रणालीनुसार मा.पदाधिकारी यांचे पदानुसार मानधन निश्चित करण्यात यावे. तसेच माजी नगरसदस्य यांना देखील शासनाकडील लागू करणेत आलेल्या प्रणालीनुसार मासिक पेन्शन योजना चालू करणेस मान्यता देणेकामी मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

- विषय क्रमांक ६)** संदर्भ - १) मा.अरुणा भालेकर, मा.वसंत लोंढे यांचा प्रस्ताव -
२) मा.शहर सुधारणा समितीकडील ठ.क्र.६९ दि.२१.७.२०१६

पिंपरी चिंचवड महानगरपालिकेमधील वाढीव क्षेत्राच्या हद्दीवरील मौजे चिखली व तळवडे हद्दीवरील २४ मीटर रस्ता प्रस्तावित केलेला आहे. सदर रस्त्यावरील शिवरकर चौक ते बालाजी स्कूलपर्यंत मोठ्या प्रमाणात दोन्ही बाजूने बांधकामे झालेली आहेत व सदर मिळकतधारक हे अल्पउत्पन्नधारक कामगार वर्ग आहे. त्यामुळे प्रस्तावित ९.०० मीटर रुंदीचा रस्ता महापालिकेस विकसित करताना अडचणी निर्माण होतील तसेच बाधीत मिळकतधारक बेघर होतील. त्यामुळे चिखली व तळवडे हद्दीमधील जो २४ मी. रस्ता प्रस्तावित केलेल्या रस्त्यापैकी शिवरकर चौक ते बालाजी स्कूलपर्यंत अस्तित्वातील रस्त्यासह ९ मीटर रुंदीचा रस्ता महाराष्ट्र प्रादेशिक नियोजन व नगररचना अधिनियम १९६६, कलम ३७ अन्वये फेरबदलाची कार्यवाही करणेस मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

- विषय क्रमांक ७)** संदर्भ - १) मा.महापालिका आयुक्त यांचे जा.क्र.
क्र.वैद्य/०३/कावि/७२७/२०१६ दिनांक ०४/०८/२०१६

पिंपरी चिंचवड महानगरपालिकेच्या यशवंतराव चव्हाण स्मृती रुग्णालयामध्ये नियमितपणे व पूर्णवेळ तज्ञ वैद्यकीय अधिकारी उपलब्ध व्हावेत या उद्देशाने वाय.सी.एम. रुग्णालयामध्ये पोस्ट ग्रॅज्युएट इन्स्टीट्यूट सुरु करणेकामी प्रस्तावित करण्यात आलेले होते. त्या अनुषंगाने आवश्यक असलेले सर्व कागदपत्रांची पूर्तता त्यावेळी करण्यात आलेली होती. त्यामध्ये बी.जे. वैद्यकीय महाविद्यालयासमवेत (ससून रुग्णालय) Under Graduate Basis Science Affiliation, MUHS कडील परवानगी व संलग्नीकरण, राज्य शासनाकडून अध्यापक वर्गाची पदमंजूरी व Essentiality Certificate, DMER कडील परवानगी इ. बाबींचा समावेश होता. तथापि, केंद्र शासनाचे आरोग्य मंत्रालयाकडून आवश्यक असलेले Medical Council of India Post Graduate Medical Education Regulations, 2000 अंतर्गत कलम 8(1A) चे Exemption Certificate त्यावेळी प्राप्त न झाल्यामुळे सदरचे इन्स्टीट्यूट कार्यान्वित होऊ शकलेले नाही.

तदनंतर पिंपरी चिंचवड महानगरपालिकेचे तत्कालीन आयुक्त डॉ.श्रीकर परदेशी यांनी मा.आयुक्त, आरोग्य वैद्यकीय अधिकारी व कुलगुरु, MUHS यांचेशी दुरध्वनीवरून समक्ष चर्चा करून सदर पोस्ट ग्रॅज्युएट इन्स्टीट्यूट सुरु करणेकरिता महानगरपालिकेमार्फत पुनश्च: पाठपुरावा करणेबाबत कळविलेले आहे. परंतु याकामी ३ वर्षांचा कालावधी उलटून गेला असल्याने वरील सर्व मंजूरी / परवानगी पुनश्च: घेण्याची

आवश्यकता आहे. याबाबत चर्चा करणेकामी दि. १४/०७/२०१६ रोजी डॉ.म्हैसकर, मा.कुलगुरु, महाराष्ट्र आरोग्य विज्ञान विद्यापीठ, नाशिक व डॉ.चंद्रकांत मुंगळ, व्याख्याता, नांदेड वैद्यकीय महाविद्यालय यांचेशी चर्चा करणेकामी मा.आयुक्त सो यांचेमार्फत बैठकीचे आयोजन करण्यात आलेले होते.

सदर बैठकीमध्ये डॉ.म्हैसकर, मा.कुलगुरु, महाराष्ट्र आरोग्य विज्ञान विद्यापीठ, नाशिक यांनी यापूर्वी वाय.सी.एम. रुग्णालयामध्ये कार्यान्वित करावयाच्या पदव्युत्तर पदवी अभ्यासक्रम हा MUHS-PCMC Post Graduate Institute असे संयुक्त विद्यमाने कामकाज करण्यात आलेले होते. त्यामध्ये पिंपरी चिंचवड महानगरपालिकेचा आर्थिक स्वरूपात व महाराष्ट्र आरोग्य विज्ञान विद्यापीठ यांचे शैक्षणिक स्वरूपाचा सहभाग होता. तथापि, Medical Council of India यांचेमार्फत Exemption Certificate प्राप्त करणेकरिता संस्थेमार्फत स्वतंत्रपणे पदव्युत्तर पदवी अभ्यासक्रम राबविणे आवश्यक असल्याने सदरचा पदव्युत्तर पदवी अभ्यासक्रम हा पूर्णपणे पिंपरी चिंचवड महानगरपालिकेमार्फत स्वतंत्रपणे राबविणे आवश्यक असल्याचे त्यांनी नमूद केलेले आहे.

तथापि, यापूर्वी महानगरपालिकेमार्फत पिंपरी चिंचवड महानगरपालिका व MUHS, नाशिक यांचे संयुक्त विद्यमाने वाय.सी.एम. रुग्णालयामध्ये अभ्यासक्रम राबविणेकरिता मा.महापालिका सभा ठराव क्र. ११७ दि.२०/०९/२०१२ अन्वये मान्यता देण्यात आलेली आहे. त्यामुळे जर महानगरपालिकेमार्फत स्वतंत्ररित्या पदव्युत्तर पदवी अभ्यासक्रम राबविण्याचा असल्यास त्याकरिता मा.महापालिका सभेचे ठरावामध्ये दुरुस्ती करणे आवश्यक असल्याने महानगरपालिकेमार्फत वाय.सी.एम.रुग्णालयाकरिता स्वतंत्रपणे पदव्युत्तर पदवी अभ्यासक्रम (Post Graduate Institute) सुरू करणेकामी व त्याकरिता आवश्यक असलेले संलग्नीकरण शुल्क महाराष्ट्र आरोग्य विज्ञान विद्यापीठ, नाशिक यांचेकडे भरणेकामी मान्यता देणेबाबत विचार करणे.

विषय क्रमांक - ८) संदर्भ - १) मा.महापालिका आयुक्त यांचे कडील

जा.क्र.पअक/३/कावि/२८६/२०१६ दि.५/०८/२०१६

महाराष्ट्र महानगरपालिका अधिनियम मधील कलम ६७ (अ) अन्वये प्रत्येक महानगरपालिकेने लगतपूर्ववर्ती शासकीय वर्षासंबंधीचा पर्यावरण सद्यस्थिती अहवाल शासनाकडून वेळोवेळी विहीत करण्यात येईल, अशा पध्दतीने दरवर्षी मा.महापालिका सभेकडे सादर करणे बंधनकारक आहे.

पिंपरी चिंचवड महानगरपालिकेचा सन २०१५-१६ चा पर्यावरण स्थितीदर्शक अहवाल महाराष्ट्र प्रदूषण नियंत्रण मंडळाने दिलेल्या डी.पी.एस.आय.आर. या मार्गदर्शक तत्वानुसार तयार करण्यात आला आहे. सदर प्रारूप अहवाल मा.महापालिका सभेस सादर करावयाचा आहे.

सबब पिंपरी चिंचवड महानगरपालिकेचा सन २०१५-१६ चा पर्यावरण स्थितीदर्शक अहवाल मा.महापालिका सभेसमोर ठेवणे.

विषय क्रमांक - ९) संदर्भ - १) मा.महापालिका आयुक्त यांचे कडील

जा.क्र. आमुका/२/कावि/४६७/२०१६ दि.५/८/२०१६

देशातील सर्व शहरां मधील नागरिकांना स्वच्छ पर्यावरण व चांगले आरोग्य मिळावे या करीता शहरांना स्वच्छतेची आणि या शहरातील व सर्व नागरिकांना शौचालयाची सुविधा उपलब्ध करून देण्याचे ध्येय गाठण्यासाठी केंद्रशासनाने स्वच्छ भारत अभियान संपूर्ण देशामध्ये राबविण्याची घोषणा दि.२/१०/२०१४पासून केलेली आहे. महाराष्ट्र शासनाने देखील केंद्र शासनाच्या “स्वच्छ भारत अभियान”च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविणेबाबत नगर विकास विभाग, महाराष्ट्र शासन, शासन निर्णय क्र. स्वभाअ/२०१५/ प्र.क्र.२३/नवि/३४, दि.१५/५/२०१५ अन्वये कळविणेत आलेले आहे. तसेच या अभियानाचे अनुषंगाने केंद्र व राज्य शासनाचे हिस्स्याची रक्कम (अनुदान) क्र.स्वमअ-२०१५/प्र.क्र.४०/नवि-३४ दि.१४/८/२०१५ अन्वये निर्गत करणेत आलेली आहे.

सदर अभियानाचे अनुषंगाने शहरातील ज्या कुटुंबाकडे स्वतःचे स्वतंत्र शौचालय नाही त्यांचेकरिता शौचालय उभारणेसाठी निधी उपलब्ध करून शहर हागंदारी मुक्त करणे (Open Defecation Free) हा या अभियानाचा मुळ उद्देश आहे. राष्ट्रीय जनगणना २०११ नुसार पिंपरी चिंचवड महानगरपालिका क्षेत्रातील एकूण १,६८४ कुटुंबे अभियानांतर्गत वैयक्तिक शौचालय उभारणी करीता निधी उपलब्ध करणे आवश्यक आहे. नगर विकास विभाग मंत्रालय, मुंबई -३२ यांचे कडील प्राप्त पत्र क्र.स्वमअ-२०१५/प्र.क्र.४०/नवि-३४, नगर विकास विभाग दि.१७/८/२०१५ व शासन निर्णय क्र.स्वमअ २०१६/प्र.क्र.१३/२०१६-१७ दि. १३/०६/२०१६ अन्वये सदर अभियानाचे अनुषंगाने केंद्र शासन व राज्य शासन यांचेकडून खालील प्रमाणे अनुदान प्राप्त झाले आहे.

स्वच्छ महाराष्ट्र अभियान (नागरी) केंद्रशासन व राज्य शासन हिस्सा वाटप तक्ता

क्र	तपशील	केंद्र शासन अनुदान	राज्य शासन अनुदान
१	वैयक्तिक घरगुती शौचालय	१,२४,९६,०००/-	२,४९,८८,०००/-
२	सामुदायिक शौचालय	३४,६७,०००/-	११,५६,०००/-
३	स्वच्छ महाराष्ट्र अभियानाचे ब्रँडिंग (माहिती, शिक्षण व प्रसार आणि जन जागृती)	५,९०,०००/-	१,९७,०००/-
४	क्षमताबांधणी	१,५०,०००/-	५०,०००/-
५	एकूण	१,६७,०३,०००/-	२,६३,९१,०००/-

	केंद्रशासनव राज्य शासन एकूणअनुदान	४,३०,९४,०००/-
--	--------------------------------------	---------------

वरील प्रमाणे प्राप्त अनुदान व मनपा हिस्सा यामधून प्रत्येत लाभार्थीस केंद्र शासनाचे र.रु. ८०००/- , राज्य शासनाचे र.रु. ४०००/- व मनपा हिस्सा र.रु. ४०००/-याप्रमाणे वैयक्तिक घरगुती शौचालय बांधणेसाठी अनुदानाची रक्कम अदा करणेत येईल.

त्यानुसार सदर अभियान सुरु झालेपासून दिनांक ३१/१/२०१६ अखेरसोबत सादर केलेले प्रपत्र "अ" प्रमाणे कामकाज झालेले आहे.शासन निर्णय क्र.स्वभाअ/२०१५/प्र.क्र.२४९/नवि-३४,दिनांक१९/११/२०१५अन्वये "नागरी स्थानिक स्वराज्य संस्थांमधील स्वच्छ महाराष्ट्र अभियान (नागरी) च्या अंमलबजावणीचा आढावा घेण्याची बाब संबंधित नागरी स्थानिक स्वराज्य संस्थेच्या प्रत्येक महिन्याच्या सर्व साधारण सभेच्या विषय सूचीवर कायम स्वरूपी समावेश करून या विषयाचा सविस्तर आढावा सर्व साधारण सभेमध्ये घेण्यात यावा " असे कळविलेले आहे.तसेच स्वच्छ भारत अभियानासाठी मा. पंतप्रधान यांनी महाराष्ट्र राज्याकरिता नामनिर्देशित केलेल्या खेलरत्न व अर्जुन पुरस्कार विजेत्या नेमबाज अंजली भागवत यांची पिंपरी चिंचवड महानगरपालिकेसाठी ब्रॅन्ड अम्बॅसिडर म्हणून नियुक्ती केलेली आहे

स्वच्छ महाराष्ट्र अभियान (नागरी) अंतर्गत महापालिकेने दिनांक ३१/०७/२०१६अखेर केलेल्या कार्यवाहीची माहितीखालील प्रमाणे

प्रपत्र "अ"

महानगरपालिकेचे नाव	पिंपरी चिंचवड महानगरपालिका	शेरा
जिल्हा	पुणे	
वैयक्तिक शौचालय बांधकामासाठी अर्ज केलेल्या कुटुंबांची संख्या	५२८८	
केंद्र शासनाचे "स्वच्छ भारत अभियान"च्या संकेत स्थळावर अपलोड करणेत आलेल्या एकूण अर्जांची संख्या	५००७	
मंजूर अर्जांची एकूण संख्या	३६१६	
बांधकाम सुरु झालेल्या शौचालयांची संख्या	वैयक्तिक घरगुतीशौचालय	२८२३
बांधकाम पूर्ण झालेल्या शौचालयांची संख्या	वैयक्तिक घरगुती शौचालय	२३१७
बांधकाम सुरु झालेल्या शौचालयांची संख्या	सामुदायिक शौचालय	३६१ सीटस
निर्गत करणेत आलेला	३५६१ लाभार्थी	GOI+GOM= २१३.६६ GOI =२०००/- व

पहिलाहप्ता		लाख	GOM= ४०००/- हिस्सा
		ULB = ७१.२२ लाख	ULB = २०००/- हिस्सा
	एकुण	२८४.८८ लाख	
निर्गत करणेत आलेला दुसरा हप्ता	१३४६ लाभार्थी	GOI+GOM= ८०.७६ लाख	GOI = २०००/- व GOM= ४०००/- हिस्सा
		ULB = २६.९२ लाख	ULB = २०००/- हिस्सा
	एकुण	१०७.६८ लाख	

सबब, महापालिकेकडून राबविणेत येत असलेल्या स्वच्छ महाराष्ट्र अभियान (नागरी) अंमलबजावणीचा आढावा अवलोकन करणे.

समित्यांचे अहवाल

मा.विधी समिती

- विषय क्रमांक १०) अ) दि. १/७/२०१६ चा सभावृत्तांत कायम करणे.
ब) दि.१५/७/२०१६ चा सभावृत्तांत कायम करणे.

मा.महिला व बालकल्याण समिती

- विषय क्रमांक ११) अ) दि. ८/६/२०१६ व दि.२२/६/२०१६ चा सभावृत्तांत कायम करणे.
ब) दि.१३/७/२०१६ चा सभावृत्तांत कायम करणे.

मा.शहर सुधारणा समिती

- विषय क्रमांक १२) अ) दि.२/६/२०१६, दि.१६/६/२०१६ व दि.७/७/२०१६ चा सभावृत्तांत कायम करणे.
ब) दि.२१/७/२०१६ चा सभावृत्तांत कायम करणे.

मा.क्रिडा, कला, साहित्य व सांस्कृतिक समिती

- विषय क्रमांक १३) अ) दि.१५/६/२०१६ चा सभावृत्तांत कायम करणे
ब) दि.७/७/२०१६ व दि.११/७/२०१६ चा सभावृत्तांत कायम करणे.

मा.क प्रभाग समितीचे ठराव

- विषय क्रमांक १४)** संदर्भ :- १) मा.अतुल शितोळे, मा.सदगुरु कदम यांचा प्रस्ताव.
 २) मा.क प्रभाग समिती सभा ठराव क्र.१८२ दि.७/७/२०१६
 ३) मा.क्षेत्रीय अधिकारी क क्षेत्रीय कार्यालय यांचेकडील
 जा.क्र.कक्षे/कावि/८४/२०१६ दि.५/८/२०१६

सांगवी प्रभाग क्र. ५९ मधील सर्व्हे नं. १२ उद्यान आरक्षण क्र. ३१९ "उद्यान" मनपाचे ताब्यात घेणे येत आहे. तरी सांगवी परिसरातील

१. संत गोरा कुंभार, सातपुडा सोसायटी
२. शिवसृष्टी उद्यान, जयमाला नगर
३. छत्रपती शिवाजी उद्यान, मधुबन सोसायटी
४. संत सावतामाळी उद्यान, PWD कॉलनी परिसर
५. वेताळ महाराज उद्यान, सांगवी गावठाण हे

सांगवी विकसीत झाले असून ही तुर्त नवीन उद्यानाची गरज नसून आरक्षण क्र ३१९ जागेचा वापर क्रीडांगणा करता करावे अशी MRTD कलम ३७ अन्वये कार्यवाही करावी व तेथे त्याकरिता आवश्यक सुविधा मनपा मार्फत करण्यास मान्यता देणेकामी मा.महापालिका सभेकडे शिफारस करणे येत आहे.



नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/९/कावि/३२३/२०१६

दिनांक : ११/०८/२०१६

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)

नगरसचिव कार्यालयात वाचणेसाठी ठेवणेत आलेली आहेत.

माहे ऑगस्ट २०१६ चे मा.महापालिका सभेमध्ये मा.सौ.सिमा सावळे व मा.सौ.आशा शेंडगे यांना विचारावयाचे प्रश्न.

प्रश्न क्रमांक- १) अनुसूचित जाती, अनुसूचित जमाती व भटक्या जमाती यांच्यासाठी राबविण्यात येणा-या कल्याणकारी योजनांसाठी वार्षिक अंदाजपत्रकात किती टक्के निधी राखून ठेवणे बंधनकारक आहे?

अ) सन २००६-२००७ पासून ते सन २०१५-१६ च्या वार्षिक अंदाजपत्रकात अनुसूचित जाती, अनुसूचित जमाती व भटक्या जमाती यांच्या साठी राबविण्यात येणा-या कल्याणकारी योजनांसाठी किती निधी राखून ठेवण्यात आला व सदर निधी अंदाजपत्रकातील किती टक्के होता? (सदर तपशील वर्ष, रक्कम व टक्का ई. निहाय दयावा) तसेच सदर राखीव निधी पैकी किती रक्कम खर्च करण्यात आली? (सदर तपशील वर्ष, खर्च रक्कम, शिल्लक रक्कम, योजना व योजनेची लाभार्थी संख्या, ई. निहाय दयावा.)

प्रश्न क्रमांक- २) सन २००६-२००७ पासून ते सन २०१५-१६ च्या वार्षिक अंदाजपत्रकात अनुसूचित जाती, अनुसूचित जमाती व भटक्या जमाती यांच्यासाठी राबविण्यात येणा-या कल्याणकारी योजनांसाठी राखून ठेवण्यात आलेल्या निधी सर्वसाधारण सभागृह / स्थायी समितीच्या मान्यतेने इतरत्र वर्ग करण्यात आला ? उत्तर होय असल्यास सदरबाबत तपशील वर्ष, वर्ग केलेला निधी व कोणत्या प्रयोजनासाठी वर्ग करण्यात आला ई. निहाय दयावा.)

अ) अनुसूचित जाती, अनुसूचित जमाती व भटक्या जमाती यांच्यासाठी राबविण्यात येणा-या कल्याणकारी योजनांसाठी राखून ठेवण्यात आलेल्या परंतु खर्च न झालेला निधी पुढील वर्षीच्या अंदाजपत्रकात त्याच प्रमाणात वाढविण्यात आला का ? उत्तर होय असल्यास सदरबाबत तपशील वर्ष व वाढीव निधी रक्कम, ई. निहाय दयावा.
